

ரோட்டரி வித்யாரம்பம் பள்ளி – செய்தி மடல் - பகுதி 1 – 2019-20

2019 – 2020 கல்வியாண்டில் ரோட்டரி வித்யாரம்பம் பள்ளியில் நடைபெற்ற நிகழ்வுகள்

2019 - 2020 கல்வியாண்டில் ஆனந்தம் அறக்கட்டளையைச் சேர்ந்த திரு பாலசுப்ரமணியன் மற்றும் திருமதி லதா அவர்கள் ரோட்டரி வித்யாரம்பம் பள்ளி நடைபெறுவதற்கான மொத்த செலவையும் அவர்களே ஏற்றுக்கொள்வதாக அறிவித்திருந்தார்கள். அதன்படி வித்யாரம்பம் மற்றும் ஆனந்தம் அறக்கட்டளைக்கு ஒப்பந்தம் போடப்பட்டது. அவர்களை தாளாளர் திருமதி. பிரேமா வீரராகவன் அவர்களும் வித்யாரம்பத்தின் கணக்காளர் திருமதி. மீனாட்சி அவர்களும் ஆசிரியர்களுக்கும் மாணவர்களுக்கும் அறிமுகம் செய்து வைத்தார்கள்.



ஜூன் 21 அன்று 5 வது உலகயோகா தினம் கடைப்பிடிக்கப்பட்டது. அனைத்து 5 ம் வகுப்பு மாணவர்கள் நடனமாக யோகா செய்து அசத்தினார்கள் மாலையில் சாமந்தான்பேட்டையில் உள்ள அரசுப்பள்ளிக்குச் சென்று யோகா பற்றிய அறிய தகவல்களை கூறினர் யோகாவை நடனமாகவும் செய்தார்கள்

நமது தி ரோட்டரி சென்ட்ரல் வித்யாரம்பம் பள்ளியில் வன மகா உற்சவ வாரம் 01.07.2019 அன்று முதல் 05.07.2019 வரை கொண்டாடப்பட்டது. விழாவின் 5-ம் நாள் நாகப்பட்டினம் மாவட்ட பசுமைப்படையின் ஒருங்கிணைப்பாளர் திரு. M . முத்தமிழ் ஆனந்தன் மற்றும் நாகப்பட்டினம் மாவட்ட வனச்சரகர் திரு.சேகர் அவர்களும் வருகைப்புரிந்தார்கள். நம் பள்ளி மாணவர்களுக்கும் ஆசிரியர்களுக்கும் மரக்கன்றுகள் வழங்கினார்கள். ஐந்தாம் வகுப்பு மாணவர்கள் காடுகள் பற்றிய விழிப்புணர்வு நாடகம், பாடல், கவிதைகள் போன்றவற்றை நிகழ்த்தினர். சிறப்பு விருந்தினர்கள் மாணவர்களைப் பாராட்டி ஊக்குவித்தார்கள். இறுதியாக பள்ளியின் தோட்டத்தில் மரக்கன்றுகள் நடப்பட்டது.



ஜூலை 15 கல்வி வளர்ச்சி நாள் கொண்டாடப்பட்டது. இதில் காமராஜரின் வாழ்க்கை வரலாற்றை பற்றி மாணவர்களிடம் எடுத்துக் கூறினார்கள். காமராஜர் பற்றிய வீடியோ மாணவர்களுக்கு காண்பிக்கப்பட்டது.

ஜூலை 27 Dr.APJ அப்துல்கலாம் அவர்களின் நினைவுநாள் அனுசரிக்கப்பட்டது. இதில் அப்துல்கலாம் பற்றிய தகவல்கள், வாழ்க்கை வரலாறு போன்றவை எடுத்துரைக்கப்பட்டன

. ஜூலை 31 ஆனந்தம் அறக்கட்டளை சார்பில் மாணவர்களின் இரத்தவகை கண்டறிவதற்காக இரத்த பரிசோதனை மையம் பள்ளியில் அமைக்கப்பட்டு நம் பள்ளியில் பயிலும் மாணவர்களுக்கு இரத்தவகை கண்டறியப்பட்டது



ஆகஸ்ட் 2 நம் பள்ளியில் பயிலும் முதல் மற்றும் 5 ம் வகுப்பு மாணவர்களுக்கு அரசு சார்பில் தடுப்பூசி போடப்பட்டது.



ஆகஸ்ட் 15 - 72 வது சுதந்திர தினம் சிறப்பாக கொண்டாடப்பட்டது. அருகிலிருக்கும் முதியோர் இல்லத்திலிருந்து மூத்த குடிமக்கள் தேசியக்கொடியை ஏற்றி சிறப்பித்தார்கள். பின்பு அனைவருக்கும் இனிப்புகள் வழங்கப்பட்டன. சுதந்திரப் போராட்ட தியாகிகளை போற்றும் விதமாக மாணவர்கள் மாறுவேடமிட்டு வந்தார்கள். சுதந்திரப் போராட்டப் பாடல்கள், வசனங்கள், பாடல்கள். நாடகங்கள் போன்றனவற்றை சிறப்பாக செய்தார்கள்.

ஆகஸ்ட் 27 வித்யாரம்பம் பள்ளியின் தாளாளர் திரு.வி.ரெங்கநாதன் அவர்களின் 71 வது பிறந்தநாள் கொண்டாடப்பட்டது. பிறந்தநாளை முன்னிட்டு அனைத்து மாணவர்களுக்கும் பொங்கல் வழங்கப்பட்டது. செயல்திட்ட நாள் கொண்டாடப்பட்டு அருகில் உள்ள அரசுப்பள்ளி மாணவர்கள் வருகைப்பறிந்து பார்வையிட்டார்கள். அவர்களுக்கு பரிசுகள் வழங்கப்பட்டன. செயல்திட்டத்தை செயல்படுத்திய நம் பள்ளி மாணவர்களுக்கு பரிசுகள் வழங்கப்பட்டன.



செப்டம்பர் 5 ஆசிரியர் தினம் அன்று வித்யாரம்பம் பள்ளியின் அனைத்து ஆசிரியர்களுக்கும் ஊழியர்களுக்கும் ஆனந்தம் அறக்கட்டளை சார்பில் இனிப்புகள் வழங்கப்பட்டன. இறைவணக்க கூட்டத்தில் டாக்டர் இராதாகிருஷ்ணன் அவர்களைப் பற்றியும் ஏன் ஆசிரியர் தினம் கொண்டாடப்படுகிறது என்பதற்கான விளக்கமும் கொடுக்கப்பட்டது. மாணவர்கள் அவர்களின் அக்காக்களிடம் ஆசிர்வாதங்கள் வாங்கிக் கொண்டார்கள்.

அக்டோபர் 3 அன்று மகாத்மா காந்திஜி பற்றிய தகவல்களை நம் பள்ளி மாணவர்கள் நாடகமாக அரங்கேற்றினார்கள். காமராஜர் நினைவு நாள் அனுசரிக்கப்பட்டது. அன்றைய தினம் நம் பள்ளி மாணவர்கள் அருகிலுள்ள சாமந்தான்பேட்டை அரசு நடுநிலைப்பள்ளிக்கு சென்று மகாத்மா காந்தி பற்றிய தகவல்களை நாடகமாக அரங்கேற்றி சிறப்பித்தார்கள். அப்பள்ளியின் தலைமை ஆசிரியர் நம்பள்ளி மாணவர்களை வெகுவாகப் பாராட்டினார்கள்.

அக்டோபர் 9 அன்று விஜயதசமி கொண்டாடப்பட்டது. பள்ளியின் சார்பாக மாணவர்களுக்கு சுண்டல் வழங்கப்பட்டது.



அக்டோபர் 12 அன்று நாகப்பட்டினம் மாவட்டத்தில் சிறந்த பள்ளியாக நமது ரோட்டரி வித்யாரம்பம் பள்ளி தேர்வு செய்யப்பட்டு அதற்கான விருதினை தலைமை ஆசிரியை திருமதி. S. கார்த்திகா அவர்கள் முதன்மை கல்வி அதிகாரியிடமிருந்து பெற்றுக்கொண்டார். மேலும் மாவட்ட அளவில் சிறப்பாசிரியர் விருதினை நம்பள்ளியை சேர்ந்த ஆசிரியர்கள் திருமதி. சங்கவி மற்றும் செல்வி. கஸ்தூரி அவர்கள் பெற்றுக்கொண்டார்கள்.

அக்டோபர் 14 அன்று நமது பள்ளியில் சிறப்பு மருத்துவ முகாம் நடத்தப்பட்டது. இதில் காரைக்கால் விநாயகா மருத்துவமனையிலிருந்து சிறப்பு மருத்துவர்கள் வருகைப்புரிந்து மாணவர்களை பரிசோதித்து உரிய ஆலோசனைகள் வழங்கி மருந்து மாத்திரைகளும் வழங்கப்பட்டன.

அக்டோபர் 15 Dr. APJ அப்துல்கலாம் அவர்களின் பிறந்தநாள் விழா கொண்டாடப்பட்டது. இதில் அப்துல்கலாம் பற்றிய தகவல்கள், வாழ்க்கை வரலாறு போன்றன எடுத்துரைக்கப்பட்டன.

நவம்பர் 08 - 5ம் வகுப்பு மாணவர்களுக்கு நெல் பற்றிய விளக்கம் கொடுத்து நாற்றை நம் பள்ளியின் தோட்டத்தில் மாணவர்களே நடட்டனர்.

நவம்பர் 14- அன்று குழந்தைகள் தினம் சிறப்பாக கொண்டாடப்பட்டது.காலையில் செயல்திட்டம் செய்து அருகிலிருக்கும் சாமந்தான்பேட்டை அரசுப்பள்ளி மாணவர்கள் வந்து பார்வையிட்டார்கள். அவர்களுக்கு இனிப்புகள் வழங்கப்பட்டது. மாலையில் கலை நிகழ்ச்சிகள் நடத்தப்பட்டது.இதில் மாணவர்கள் நேருவைப் பற்றிய பொன்மொழிகள், கவிதைகள்,பாடல்கள்,நாடகங்கள் போன்றனவற்றை சிறப்பாக செய்தனர். சிறப்பு விருந்தினராக ஆனந்தம் அறக்கட்டளையைச் சார்ந்த திரு.பாலசுப்ரமணியன் மற்றும் திருமதி.லதா அவர்கள் கலந்துக்கொண்டு விழாவினைச் சிறப்பித்தார்கள்.



நவம்பர் 22 அன்று சென்னை ராமகிருஷ்ணா மிஷன் யைச் சேர்ந்த சுவாமி ஜி வருகைப் புரிந்தார்கள். மாணவர்களுடனும்,ஆசிரியர்களுடனும் சொற்பொழிவு ஆற்றினார்கள். பின்பு அனைத்து வகுப்புகளையும் பார்வையிட்டு பாராட்டி புகைப்படம் எடுத்துக் கொண்டார். பள்ளியின் தோட்டத்தில் மரக்கன்று நடட்டார்கள். ஆசிரியர்கள் அனைவருக்கும் சுவாமி ஜி புத்தகம் வழங்கினார்கள்.

